

Kerala Gazette No. 24 dated 20th November 2012.

PART I

Section iii



കേരള സർക്കാർ

നിയമ (നിയമനിർമ്മാണം-ജി) വകുപ്പ്

വിജ്ഞാപനം

നമ്പർ 21528/ലെറ്റ്. ജി2/2012/നിയമം.

തിരുവനന്തപുരം, 2012 ഒക്ടോബർ 1
1934 ആശ്വിനം 9

2012 സെപ്റ്റംബർ 30-ാം തീയതി കേരള ഗവർണ്ണർ വിജ്ഞാപനപ്പെടുത്തിയ ഇനി പറയുന്ന ഓർഡിനൻസ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു.

ഗവർണ്ണറുടെ ഉത്തരവിൻപ്രകാരം,

സി. കെ. പത്മാകരൻ,

നിയമവകുപ്പ് സ്പെഷ്യൽ സെക്രട്ടറി.

2012-ലെ 55-ാം നമ്പർ ഓർഡിനൻസ്

2012-ലെ കോഴിക്കോട് സർവ്വകലാശാല (ഭേദഗതി) ഓർഡിനൻസ്

ഭാരത റിപ്പബ്ലിക്കിന്റെ അറുപത്തിമൂന്നാം സംവത്സരത്തിൽ കേരള ഗവർണ്ണർ വിളംബരപ്പെടുത്തിയത്.

1975-ലെ കോഴിക്കോട് സർവ്വകലാശാല ആക്റ്റ്

വീണ്ടും ഭേദഗതി ചെയ്യുന്നതിനുള്ള

ഒരു

ഓർഡിനൻസ്

പീഠിക.—കേരള സംസ്ഥാന നിയമസഭ സമ്മേളനത്തിലല്ലാത്തതിനാലും താൻ സത്വര നടപടി എടുക്കേണ്ടത് ആവശ്യമാകുന്ന സാഹചര്യങ്ങൾ നിലവിലുണ്ടെന്ന് കേരള ഗവർണ്ണർക്ക് ബോധ്യമായിരിക്കുന്നതിനാലും;

ഇപ്പോൾ, അതിനാൽ, ഭാരതത്തിന്റെ ഭരണഘടനയുടെ 213-ാം അനുച്ഛേദം (1)-ാം ഖണ്ഡപ്രകാരം നൽകപ്പെട്ട അധികാരങ്ങൾ വിനിയോഗിച്ച് കേരള ഗവർണ്ണർ താഴെ പറയുന്ന ഓർഡിനൻസ് വിളംബരപ്പെടുത്തുന്നു :

1. ചുരുക്കപ്പേരും പ്രാരംഭവും.—(1) ഈ ഓർഡിനൻസിന് 2012-ലെ കോഴിക്കോട് സർവ്വകലാശാല (ഭേദഗതി) ഓർഡിനൻസ് എന്ന് പേര് പറയാം.

(2) ഇത് 2012 സെപ്റ്റംബർ 22-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്.

2. 1975-ലെ 5-ാം ആക്റ്റ് താൽക്കാലികമായി ഭേദഗതി ചെയ്യപ്പെടേണ്ടതാണ്.—ഈ ഓർഡിനൻസ് നിലവിലിരിക്കുന്ന കാലത്ത്, 1975-ലെ കോഴിക്കോട് സർവ്വകലാശാല ആക്റ്റിന് (1975-ലെ 5) (ഇതിനുശേഷം പ്രധാന ആക്റ്റ് എന്നാണ് പരാമർശിക്കപ്പെടുക) 3-ാം വകുപ്പിൽ വിനിർദ്ദേശിച്ചിട്ടുള്ള ഭേദഗതിക്ക് വിധേയമായി പ്രാബല്യമുണ്ടായിരിക്കുന്നതാണ്.

3. 7-ാം വകുപ്പിന്റെ ഭേദഗതി.—പ്രധാന ആക്റ്റിലെ 7-ാം വകുപ്പിന്റെ (4)-ാം ഉപവകുപ്പിന്റെ (ബി) ഖണ്ഡത്തിനുള്ള ക്ലിപ്ത നിബന്ധനയിൽ “ഒരു വർഷം” എന്ന വാക്കുകൾക്കു പകരം “രണ്ടു വർഷം” എന്ന വാക്കുകൾ ചേർക്കേണ്ടതാണ്.

4. സാധൂകരണം.—പ്രധാന ആക്റ്റിലെ 7-ാം വകുപ്പിന്റെ (4)-ാം ഉപവകുപ്പിന്റെ (ബി) ഖണ്ഡത്തിൻകീഴിൽ 2011 സെപ്റ്റംബർ 22-ാം തീയതിയിലെ ഇ. എൽ. ഇ. സി. 2/2011 നമ്പർ വിജ്ഞാപനം പ്രകാരം ചാൻസലർ നാമനിർദ്ദേശം ചെയ്ത സിൻഡിക്കേറ്റിന്റെ കാലാവധി അവസാനിച്ചിരുന്നാൽ തന്നെയും 2012 സെപ്റ്റംബർ 22-ാം തീയതിയിലും അതിനുശേഷവും ഈ ഓർഡിനൻസ് ഗസറ്റിൽ പ്രസിദ്ധീകരിക്കുന്ന തീയതി വരെയും ചെയ്ത ഏതെങ്കിലും കാര്യമോ എടുത്ത ഏതെങ്കിലും നടപടിയോ ഈ ഓർഡിനൻസ് പ്രകാരം ഭേദഗതി ചെയ്ത പ്രധാന ആക്റ്റിലെ വ്യവസ്ഥകൾ പ്രകാരം സാധുതയോടെ ചെയ്തതോ എടുത്തതോ ആയി കരുതപ്പെടേണ്ടതാണ്.

എച്ച്. ആർ. ഭരദാജ്,
ഗവർണ്ണർ.

(ശരിത്തർജ്ജമ)

സി. രമണി,
നിയമവകുപ്പ് അഡീഷണൽ സെക്രട്ടറി.